

६- वीरु जवानु

बुधो ऐं गायो.


यादि करे थो तोखे सारो हिन्दुस्तानु,
ओ भारत जा वीर जवान!

१. दूरिदूरि सरहद ते तुंहिजो डींहं राति आ पहिरो;
घर जे पंहिंजनि प्यारनि जो पुणि डिसी सर्घी न चहिरो,
लड़ंदे लड़ंदे दुश्मन सां, थो जानि करीं कुर्बानु;
ओ भारत जा वीर जवान !

२. करे करामत कारिगिलि में तो, पंहिंजी धाक जुमाई;
'टाईगिर हिलि' खे बाहि लगाए, दुश्मन खे आणि मजाई,
पोयां पेर करे मोटी वियो शरमुसारु शैतानु;
ओ भारत जा वीर जवान !

३. राणे प्रताप जो भालो तो वटि, शेर शिवाजीअ जी तलिवार;
हनुमान जो बलु आ तो वटि, ऐं दुर्गा जी तेजु कटार,
तो वटि आहे गदा भीम जी, अर्जुन जो पुणि तीरु कमानु;
ओ भारत जा वीर जवान !

४. तुंहिंजे करे ई प्यारा सिपाही, देसु रहे आजादु
सभु को सुख जी निंड सुम्हे थो, हरि कोई आ शादि,
कीन कडहिं भुलिजी वेंदासीं, तुंहिंजा ही अहिसान;
ओ भारत जा वीर जवान !



नवां लफ़्ज़ :-

कुर्बानु = बलिहारु

शादि = ख़ुशि

शर्मदो = लज्जी

अहिंसान् = थोरो.

करामत = चमत्कार



अभ्यास

सुवाला १: हेठियनि सुवालनि जा जवाब लिखो :

- १) सिपाही कंहिं जो चहिरो नथो डिस्सी सघे ?
- २) धाक जुमाइण लाइ सिपाहीअ छा कयो ?
- ३) सिपाहीअ खे कहिड़ा कहिड़ा हथियार आहिनि ?
- ४) शाइर मूजिब कंहिंजा अहिसान असीं कडहिं कोन भुलाईदासीं ?

सुवाला २: बैत जे आधार ते सिटूँ पूरियूं करियो :-

- १) करे करामत आणि मजाई.
- २) राणे प्रताप जो तजु कटार.
- ३) सभुको सुख जी तुंहिंजा ही अहिसान.

सुवाला ३: खाल भरियो :-

- १) लडंदे लडंदे दुश्मन सां थो करीं कुर्बान.
- २) खे बाहि लगाए तो, दश्मन खे आणि मजाई.
- ३) सभुको सुख जी निंड सुम्हे थो आ शादि.

सुवाला ४: हेठि डिनल पहाका, चवणियूं जुमिलनि में कमि आणियो.

धाक जमाइणु, आणि मजाइणु, पोया पेर करे मोटणु, सुख जी निंड सुम्हणु.

सुवाला ५: हेठियनि लफ़्ज़नि जा हम आवाज़ी लफ़्ज़ लिखो :-

- १) पहिरो
- २) प्यारा
- ३) कडहिं
- ४) डींहं

हिदायत :- मास्तर हीउ बैतु असिराइते नमूने पढी बुधाईदो ऐं चवाईदो.

मशिगूली :- मास्तरु शार्गिदनि खे “वीर सिपाही” ते डह सिटूँ लिखी अचण लाइ चवंदो.

पूरकु अभ्यास

(१) शइर – बंद ते मशिगूलियूं :-

- १) करे करामत कारिगिलि में तो अर्जुन जो खणु तीरु कमानु.

जोड़ा मिलायो:-

- | | |
|----------------|---------------|
| १) हनुमानु | १) बलु |
| २) दुर्गा | २) तीरु कमानु |
| ३) राणो प्रताप | ३) भालो |
| ४) शेवाजी | ४) तलिवार |
| ५) अर्जुनु | ५) कटार |
| ६) भीमु | ६) गदा |


(२) ‘शेर शेवाजी’ में बई लफ़्ज़ सागिए अखर सां शुरू थियनि थां.

अहिडे नमूने बिया ब मिसाल गोल्हे लिखो.

(३) हेठियनि सुवालनि जा जवाब हिक लफ़्ज़ में लिखो:-

- (अलफ़ु) रामायण जो किरिदार.
 (ब) महाभारत जो किरिदार.
 (ब) चेतकु घोड़ो हलाईदडु.
 (प) मुग़िलनि खे टोटा चबाईदडु.

(४) फ़ौज में मिलंदड़ सन्माननि (पदकनि) जी यादाश्त ठाहियो.



व्याकरण

१. छिनल मिसालनि मूजिबु जुमिला पूरा करियो :-

अददु वाहिदु	अददु जमउ
मिसालु १. राणीअ अंबु खाधो.	राणियुनि अंब खाधा.
२. छोकियो रांदि करे थो	छोकिरा रांदियूं कनि था.
१. राधा आखाणी पढ़ी.	
२.	पंखा हलनि था.
३. वणु हवा खे शुधि करे थो.	
४.	ब्रार पिकिनिक ते विया.
५. गाइं खे सिङ हूँदा आहिनि.	
६.	पुलीसि चोरनि खे पकिड़ियो
७. तोतो मिर्चु खाईदो आहे.	
८.	हीरा चमिकंदा आहिनि.
९. रीना लेखु लिखियो	
१०.	मेजुनि ते गिलास रखु

२. जिन्स बदिलायो :- घोड़ो, राणी, मामो, डाड़ी, मोरु, बिली, हाथी, ज़ाल, उठु, भाणेजी